

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-২০৮

আগরতলা, ২৫ এপ্রিল, ২০২৪

প্রেস কনফারেন্স' চিফ ইলেক্টোরাল অফিসার  
২-ত্রিপুরা ইন্সট (এসটি) সংসদীয় আমচায়নি চঙবারি  
কাহাম খীলায় সঙচানাঅ জত' দালনি লাম রমজাকখা

বীসকাঙনি ২৬ এপ্রিল, ২০২৪ অ ২-ত্রিপুরা ইন্সট (এসটি) সংসদীয় আমচায়নি চঙবারি কাহাম খীলায় সঙচানাঅ জত' দালনি লাম রমজাকখা। চঙবারি কাহাম খীলায় সঙচানা বাৰ্গীই জতন' সাকতাৰীই সামুঙ তাঙনা নাঙনায়। বীসকাঙনি ২৬ এপ্রিল' ২-ত্রিপুরা ইন্সট (এসটি) সংসদীয় আমচায়নি ভোটাররক আঁঙখা ১৩ লক্ষ ৯৬ হাজার ৭৬১ জনা। বনি বিসিং উমর ১৮- ১৯ বিসিনি ভোটার তঙগ' ৩৮,২৪৫ জনা। অলদঙ্গি ভোটার তঙগ' ১১,০১২ জনা। উমর ৮৫ বিসিনি কীবাঙ ভোটার তঙগ' ৮,৯৪২ জনা তেই সার্ভিস খীলায়নায় ভোটার তঙগ' ৪,৬৭৮ জনা। থাঙনায় ২৪ এপ্রিল' চিফ ইলেক্টোরাল অফিসারনি তাঙনগ' কায়সা প্রেস কনফারেন্স অ কক সাকীলায়খা চিফ ইলেক্টোরাল অফিসার পুনিত আগরওয়াল। প্রেস কনফারেন্স' চিফ ইলেক্টোরাল অফিসার পুইলারেমনি হায়ন' উলনীয়রেমনি ভোটাররকন' তের হায় খীলায় বরগনি ভোট বীনানি বাৰ্গীই কবগখা।

প্রেস কনফারেন্স' চিফ ইলেক্টোরাল অফিসার সাখা, ২-ত্রিপুরা ইন্সট (এসটি) সংসদীয় আমচায়নি বিসিং খবজাক ৩০টা বিধানসভা আমচায়' ভোটিং সেন্টার তঙগ' ১,৬৬৪টা। বনি বিসিং মডেল ভোটিং সেন্টার তঙগ' ৬১টা, বীরাইরক বায় নায়কলজাক ভোটিং সেন্টার তঙগ' ৬৭টা, অলদঙ্গি বায় নায়কলজাক ভোটিং সেন্টার তঙগ' ৩০টা তেই সিকলারক বায় নায়কলজাক ভোটিং সেন্টার তঙগ' ৩০টা। অ সংসদীয় আমচায়নি চঙবারিঅ ১৬,২৬০ জনা ব্লু ভোটার বরগনি ভোট বীনায়। ভোটিং সেন্টাররগ' ভোটাররকনি বাৰ্গীই নাঁঙজাকনায় তীয়নি সেপ, ফিরাঙনি সেপ, অলদঙ্গি ভোটাররকনি বাৰ্গীই র্যাম্প, টয়লেট তেই শেড সীনামাই বীজাকখা। আবন' কাৰীইব' অলদঙ্গি তেই চাকীরা লুকুরকনি বাৰ্গীই ভোটিং সেন্টার' নাঙমানি সেপ বীজাকখা। অ নায়মুঙগ' ভোটিং সেন্টাররক গ্রাউন্ড ফ্লোর' খীলায়জাকখা।

প্রেস কনফারেন্স' চিফ ইলেক্টোরাল অফিসার সাকীলায়খা, ২-ত্রিপুরা ইন্সট (এসটি) সংসদীয় আমচায়' ভোট যাচাকনানি বাৰ্গীই খরকনীয় জেনারেল অবজারভার, খরকনীয় পুলিশ অবজারভার তেই খরকসা এক্সপেনডিচার অবজারভার তঙগ'। মাইক্রো অবজারভার তঙগ' ১,৩৬৫ জনা। নায়মীথাঙনি বাৰ্গীই সিএপিএফ, সিআরপিএফ তীলাঙজাকখা। ব' সাখা, বীসকাঙনি লোকসভা চঙবারিনি পায়থাগ জরা ১ জুন সানজা সাড়ে ৬টা নি সীকাঙ এক্সিট পোল আউই খীলায় মাঙগীলাক। ভোটাররকনি সেপনি বাৰ্গীই হেল্পলাইন নম্বর নাৰীকজাকখা। ডিস্ট্রিক্ট হেল্পলাইন নম্বর আঁঙখা ১৯৫০ তেই স্টেট হেল্পলাইন নম্বর আঁঙখা ১৮০০৩৪৫০১৯৫০।

প্রেস কনফারেন্স' চিফ ইলেক্টোরাল অফিসার সাখা, ভোট যাচাকমানি সাল' জত' ভোটিং সেন্টারন' ওয়েবকাস্টিংনি সেপ নাৰীকজাকখা। বনি বাৰ্গীই খরকসা অ্যাডিশনাল পোলিং ওয়ার্কার তীলাঙজাকনায়। জত' ভোটিং সেন্টার' ভোটার অ্যাসিস্ট্যান্স বৃথ সীনামজাকনায়। অ চঙবারি আমচায়নি বাৰ্গীই ১৮টা ককসিলচামুঙ মানখা। অ জরানি বিসিং ১৪টা ককসিলচামুঙরকন' স্কমজাকখা। সোশ্যাল মিডিয়ানি বিসিংতীই মানজাক ৫১টা ককসিলচামুঙনি বিসিং ৪৬টা ককসিলচামুঙনি কক ফিরকমুঙ বীজাকখা। প্রেস কনফারেন্স' অ্যাডিশনাল চিফ ইলেক্টোরাল অফিসার উষা জেন মগ তেই অ্যাডিশনাল চিফ ইলেক্টোরাল অফিসার শুভাশিস বন্দোপাধ্যায় মানজাক ফায়খা।

\*\*\*\*\*